

342. Il-Ministru għall-Intern u s-Sigurtà Nazzjonali, l-Onor Carmelo Abela jipproponi illi l-Kamra tad-Deputati tapprova din ir-Riżoluzzjoni:

Billi hija l-politika tal-Gvern li jippromwovi u jsaħħaħ id-drittijiet u l-benefiċċji tal-Korpi dixxiplinati, u jtenni li membri tal-Korpi dixxiplinati għandhom jibbenifikaw mill-istess benefiċċji u drittijiet, qiegħed jipproponi li jiġu emendati regolamenti tlieta, hmistax u sittax tar-Regolament dwar Pensjonijiet għal min jaħdem il-Ħabs bil-għan li uffiċjal tas-servizzi korrettivi, li mhux minhabba xi nuqqas tiegħu, jiġi mwegġa' b'mod serju waqt li jkun qed jiżvolgi l-obbligi tiegħu u minhabba dan il-korriment ma jkunx possibbli għalih li jaqdi d-dmirijiet tax-xogħol tiegħu, u jkun gie ċċertifikat kif meħtieġ mill-Bord dwar il-Korrimenti magħmul minn professjonisti mediċi u professjonisti oħrajn mahtura mill-Ministru responsabbli għall-Ħabs, dak l-uffiċjal jista' jiġi intitolat għall-hlas pensjonabbli daqsliekeku għamel il-25 sena servizz;

Izda jekk l-uffiċjal tas-servizzi korrettivi, mhux minhabba xi nuqqas tiegħu, imut b'konsegwenza diretta li jkun żvolġa d-dmirijiet tax-xogħol tiegħu, id-dipendenti tiegħu, sakemm ma jkunx prekluz mil-liġi, ikunu intitolati għall-hlas pensjonabbli;

U billi huwa xieraq li dawn l-emendi jidhlu fis-seħħ skont Riżoluzzjoni tal-Kamra tad-Deputati;

Għalhekk huwa b'dan riżolut illi l-Avviz Legali numru 169 tal-2016 li jemenda t-tielet, il-hmistax u s-sittax ir-regolament tar-Regolamenti dwar Pensjonijiet għal min jaħdem il-Ħabs (Legislazzjoni Sussidjarja 260.04 tal-Liġijiet ta' Malta) jidhol fis-seħħ bis-saħħa tas-setgħat mogħtija bis-subartikolu 12(4) tal-Att dwar il-Ħabs (Kapitolu 260 tal-Liġijiet ta' Malta).

23.05.16